

जय हरसिद्ध माता

# एस. आर. जेम्स

हमारे यहाँ सभी प्रकार के सभी साईज में नगीने मिलते हैं व हर तरह की टक्कर घिसाई की जाती है।

**रमेशचन्द्र टी. सोनी**  
मो.: 094270 30038  
094616 02478  
095584 48578

2, परिणय को.ऑ.हा. सो., मुरली एपा., नीमा स्कूल के पास, भीमजीपुरा, नया वाडज, अहमदाबाद-380013.  
सोमवार को अवकाश

Mo. : 09328241151



श्री ब्राह्मण स्वर्णकार समाज हेतु प्रकाशित  
E-mail : swarnjagriti@yahoo.com  
www.brahminswarnkar.com

# स्वर्ण जागृति मासिक

R.N.I. No. : GUJBIL/2000/3156

संपादक :- सोनी सुंदरलाल प्रहलादजी फोन : ( दु. ) 22164380 ( नि. ) 27550175  
283/6, प्रेमदरवाजा के सामने, बाबा का डेहला, अहमदाबाद - 380 002.

## पत्रिका शुल्क व विज्ञापन दर

पंचवार्षिक शुल्क ₹ 300/-  
विज्ञापन दर  
पूरा पृष्ठ ₹ 5000/-  
₹ 3000/- आधा पृष्ठ  
चौथाई पृष्ठ ₹ 2000/-  
₹ 500/- 5 से.मी. X 9 से.मी.  
पेनल ₹ 750/-  
नोट : यह पेनल विज्ञापन हेतु उपलब्ध है।  
संपर्क : 9328241151, 079-22164380  
यह पत्रिका हमारी वेबसाइट पर भी उपलब्ध है।  
www.brahminswarnkar.com

वर्ष : 19 अंक : 03 दिनांक : 15-02-2019 संपादक : सोनी सुंदरलाल प्रहलादजी वार्षिक मूल्य: 60 रुपये पृष्ठ : 4

## एस.बी.एस. युवा द्वारा विद्यार्थी प्रतिभा सम्मान समारोह संपन्न



श्री ब्राह्मण स्वर्णकार युवा संगठन अहमदाबाद द्वारा अहमदाबाद के एच.के.कॉलेज ऑडिटोरियम में दि. 6 जनवरी 2019 रविवार को विद्यार्थी प्रतिभा सम्मान समारोह आयोजित हुआ जिसमें समाज के उच्च शिक्षित वर्ग, डॉक्टर, एडवॉकेट, सी.ए., प्रोफेसर, शिक्षक, इन्जीनियर, जर्नालिस्ट सहित समाज के अग्रणी व समाज बंधुओं ने बड़ी संख्या में भाग लिया।

मंच पर बिराजमान थे- श्री प्रवीणजी हेड़ाऊ पूना, डॉ. कुणाल सी. हेड़ाऊ, डॉ. जगदीशजी कोकाशाही श्रीमाल, सी.ए. मितेश कोकाशाही श्रीमाल, सी.ए. विजय जोजावरा, बिजनेस कन्सल्टेंट श्री भावेश राठौड़, व ईडर युवा संगठन अध्यक्ष श्री किशनलालजी मण्डोरा।

विद्यार्थी सम्मान में कक्षा 5 से 12 वीं कक्षा के 27 व कॉलेज स्तर पर 15 छात्रों, मास्टर डिग्री एवं एन्जिनियरींग

के 20 छात्रों को ट्रोफी व प्रशस्ति पत्र देकर सम्मानित किया गया।

कार्यक्रम का मंच संचालन हरिशकुमार मण्डोरा, कु. अंजलि परिहार व राहुल दीया ने किया। कमलेश छपरवाल व सोहनलाल जोजावरा ने भी सहयोग किया।

प्रतिवर्ष की भाँति इसवर्ष भी स्वर्णजागृति पत्रिका की ओर से इस बार "स्वर्णजागृति समाज विभूति एवॉर्ड" रतलाम के वयोवृद्ध समाज सेवी श्री जगदीश चंद्रजी चौहाण को दिया गया। यह एवॉर्ड दि. 5/6 जनवरी 2019 को रतलाम में संपन्न मंथन कार्यक्रम में उन्हें दिया गया। जिसका प्रतिनिधित्व अहमदाबाद से श्री मेलापचंद्रजी जोजावरा, सी.ए. श्री विमलकुमारजी कट्टा, श्री भवरलालजी जोजावरा, श्री गिरधारीलालजी नागदा व श्री गंगश्याम जी हेड़ाऊ जोधपुर ने किया।

दूसरा एवॉर्ड उमग कार्यक्रम के स्थापकों में एक श्री केटी सोनी सुरत को "स्वर्णजागृति समाज युवा गौरव" से सम्मानित किया गया। श्री केटी सोनी मंथन कार्यक्रम में व्यस्त होने से उनकी धर्मपत्नी श्रीमती सुमन केटी सोनी ने यह सम्मान ग्रहण किया।

तो इस बार एस.बी.एस. युवा के कर्मठ कार्यकर्ताओं जितेन्द्रकुमार महेचा, रोहित साकरिया व महिला कार्यकर्ता श्रीमती जयश्री देवी हेड़ाऊ को स्वर्णजागृति सम्मान से नवाजा गया।

सांस्कृतिक कार्यक्रम के माध्यम से समाज के बच्चों में छिपी हुई टैलेंट को मंच प्रदान कर बाहर लाया गया। अतिथि के रूप में उपस्थित श्री प्रवीण कुमारजी हेड़ाऊ पूना वालों ने 'बेटा हमारा बड़ा नाम करेगा' गीत गाकर सबका मन मोह लिया कार्यक्रम की शानदार सफलता के लिये समस्त समाज का हार्दिक आभार।

\* रोहित साकरिया व नरेश राठौड़ (प्रचार मंत्री)

## बीकानेर समाज अहमदाबाद चुनाव समिति का गठन 26.02.2019 को

श्री बीकानेर ब्राह्मण स्वर्णकार समाज, अहमदाबाद की कार्यकारिणी के कार्यकाल पूर्ण हो जाने पर आगामी चुनाव हेतु चुनाव समिति के गठन व अन्य प्रक्रिया पर विचार विमर्श हेतु समाज की वाड़ी पर मध्याह्न 4 बजे एक साधारण सभा आयोजित की गई है। जिसमें से चुनाव समिति का गठन किया जायेगा।

समाज बंधुओं से निवेदन है कि वे अपने अपने शेष वार्षिक शुल्क क्षेत्रीय कार्यकर्ताओं के यहाँ जमा करा दें।

अधिक जानकारी हेतु संपर्क - श्री शिवशंकरजी कट्टा, महामंत्री - 9586632524

## आयोजकों को हार्दिक शुभकामनाएँ

खेड़ब्रह्मा सामूहिक विवाह 10 मार्च 2019  
संपर्क - बंशीलालजी परिहार - महामंत्री : 9427058404

काम्बेश्वर सामूहिक विवाह 21 फरवरी 2019  
स्थल - न्याति भवन - शिवगंज

## सामूहिक ढूँढ एवं होली रंगारंग कार्यक्रम 21 मार्च को

श्री ब्राह्मण स्वर्णकार युवा संगठन अहमदाबाद की ओर से सामूहिक ढूँढ व रंगारंग कार्यक्रम दि. 21 मार्च गुरुवार को आयोजित किया गया है।

- \* कृपया 28 फरवरी तक अपने नौनिहालों के नाम लिखवाएँ।
  - \* सामूहिक ढूँढ व होली रंगारंग कार्यक्रम
  - \* सांस्कृतिक कार्यक्रम दि. 21 मार्च 2019 को दोपहर 12 बजे से शाम 5 बजे तक होगा।
  - \* कार्यक्रम में गरबा व राजस्थानी गैरनृत्य भी विशेष आकर्षण रहेंगे।
  - \* स्वरूचि भोज शाम 7 बजे प्रवेश शुल्क 80 रु. प्रति व्यक्ति।
  - \* स्थल - चंद्रप्रसाद देसाई हॉल, बापूनगर अहमदाबाद।
  - \* शुल्क - लाडला - 7100/-रु. लाडली 5100/-रु. (20पास फ्री)
- समाजबंधु विज्ञापन बैनर देकर सहयोग करें।  
\* संपर्क - 9898880527/9824312289/9913344643/9409420548

## ईडर नागरिक बैंक स्वर्णजयंति डायरेक्टर

## ताराचंदजी धांधल के नेतृत्व में मनाई गई

गुजरात के ईडर शहर में ईडर नागरिक सहकारी बैंक के 50 वर्ष पूर्ण होने पर बैंक के डायरेक्टर श्री ताराचंदजी धांधल की अध्यक्षता स्वर्णजयंति मनाई गई।

इस अवसर पर राज्य के मुख्य मंत्री श्री विजयभाई रूपाणी, ईडर के विधायक श्री हितु कनोडिया, पूर्व विधायक श्री रमणलाल वोरा, ईडर नगरपालिका अध्यक्ष डॉ. जसवंती कुमारी वाघेला सहित बड़ी संख्या में सोनी समाज के लोग भी उपस्थित थे।

उल्लेखनीय है कि श्री ताराचंदजी धांधल इस बैंक के तीन तीन बार डियरेक्टर चुने गये हैं। आपका कार्यकाल यशस्वी रहा है और बैंक भी उत्तरोत्तर प्रगति करती रही है।



श्री ताराचंदजी के निमंत्रण पर मुख्यमंत्री श्री रूपाणीजी स्वर्णजयंति समारोह में उपस्थित रहे यह समाज के लिये गौरवरूप बात है।

श्री ताराचंदजी को हार्दिक शुभकामनाएँ।

\* भँवरलालजी के. कट्टा - ईडर

हेड़ाऊ भवन में होमाष्टमी को नवरात्रि महोत्सव और मंथन मिटिंग

हेड़ाऊ गोत्र की कुलदेवी श्री जोकर आशापुरा माताजी मंदिर दादाई के हेड़ाऊ गोत्र भवन पर 14-4-2019 होम अष्टमी के दिन ठनवरात्रि महोत्सव और मंथन मिटिंग होने की सूचना गणेशमल एम सोनी ने दी

॥ गर्व से कहो हम श्री ब्राह्मण स्वर्णकार हैं ॥

श्री नाकोडा धैरवाय नमः भरत जे. सोनी (M) 09898297808

फोन : (O) 22146881 (R) 22733254

## भैरवकृपा ज्वेलरी कोर्नर

सोना-चाँदी में जोधपुरी (राजस्थानी) एवं स्टोन सेटेड फेन्सी आभूषणों के निर्माता एवं थोक विक्रेता

मुख्य स्थल : 205, आभुषण कोम्लेश, ब्रान्च स्थल : 214, गुसापारेख की पोल, एम.जी. हवेली रोड, माणकचौक, एम.जी. हवेली रोड, माणकचौक, सुवर्ण सेवा (रवि-सोम बन्द) अहमदाबाद-1. चाँदी सेवा (शनि-रवि बन्द)

बिना मूल्य उपलब्ध 1. हरस मसा की दवा (मलहम) 2. तिलीस्मी मोती (छोटे बच्चों के दांत पीडा रहित निकलने का ताबीज) • सतत परिश्रम, संघर्ष एवं कड़ी मेहनत का कोई विकल्प नहीं है। : भरतभाई

09409414624 श्री 079-27620074

सोनी ललितकुमार बंशीलालजी (पाली वाला)

## मण्डोश कुंदन आर्ट्स

हमारे यहाँ जड़ाई का कार्य उच्चतम क्वालिटी में किया जाता है।

जड़तर कार्य सिरवने हेतु संपर्क करें।

सेक्टर 8A, ब्लॉक नं. M/6, निर्णयनगर, राणीप रोड़, अहमदाबाद-382481.

पत्रिका का पंच वार्षिक शुल्क 300/-रु. अवश्य भेजें ताकि पत्रिका नियमित आपकी बेहतर सेवा कर सके।



**ब्राह्मण स्वर्णकार वन्दे ब्रह्म स्वरूपिणम्।**  
**ज्ञान विज्ञान दातारं तपोनिष्ठं शुभाननम्।**  
- श्री गोविंदरामजी हेडाऊ, सिवाना

### संपादकीय....

सर्दी के साथ शीत लहरों ने अब अपना प्रकोप कम कर दिया है। अब धीरे धीरे हम गरमी की ओर प्रयाण करेंगे।

इस माह कामेश्वर सामूहिक विवाह (शिवगंज) में 6 जोड़े दाम्पत्य सूत्र में बंधेंगे। अबकि बार ये विवाह कार्यक्रम कामेश्वर महादेव परिसर की बजाय शिवगंज नगरी में समाज भवन में ही करना तय किया है।

इसी तरह गुजरात ने खेडब्रह्मा में 10 मार्च को सामूहिक विवाह संपन्न होंगे। यह लिखे जाने तक 11 जोड़े पंजीकृत हो चुके थे।

समाजहित में कार्यरत रही इन सामूहिक विवाह समितियों को हार्दिक साधुवाद। पाली में समाज अध्यक्ष का चुनाव संपन्न हुआ। श्री बाबूलालजी मण्डोरा पुनः भारी मतों से विजयी हुए। यह विजय उनके पिछले कार्यकाल में हुए कार्यों का विजय है। उन्हें हार्दिक बधाई।

आप खबरों में अहमदाबाद में संपन्न एस.बी.एस. युवा संगठन द्वारा आयोजित विद्यार्थी सम्मान समारोह की रिपोर्ट पढ़ेंगे। इसी संगठन द्वारा आगामी होली रंगारंग कार्यक्रम की सूचना भी पढ़ेंगे।

उधर जोधपुर की प्रगतिशील संस्था व बीकानेर की विकास समिति द्वारा संपन्न विद्यार्थी प्रतिभा सम्मान की रिपोर्ट भी पढ़ेंगे। सही अर्थों में समाज का विकास इन्हीं भावी पीढ़ियों को प्रोत्साहन देने में है। ऐसे कार्यक्रम हर जगह आयोजित हों व जो जरूरतमंद छात्र-छात्राएँ हैं उन्हें पढ़ाई के लिये आवश्यक सहाय दी जायेगी तो ये समाज जरूर जमाने के साथ कदम मिलायेगा।

तो रतलाम में मंथन कार्यक्रम में समाज के इतिहास में प्रथम बार एक ही मंच पर अलग अलग क्षेत्र के विशेषज्ञ बुद्धिजीवी एकत्र हुए। सभी ने अपने अपने विचारों का आदान-प्रदान किया। इस तरह की शुरुआत समाज के भविष्य के लिये शुभ संकेत हैं। म.प्र. प्रांतीय सभा को साधुवाद।

आप दो विद्यार्थी सीए क्लीयर कर डिग्री प्राप्त की है। उनके बारे में जानकारी प्राप्त करेंगे।

गुजरात के ईडर में सुख्यात सेवी व ईडर नागरिक को ओप बैंक के डायरेक्टर पद पर सेवारत श्री ताराचंदजी धांधल को, बैंक की स्वर्णजयंति के अवसर पर गुजरात राज्य के मुख्य मंत्री श्री विजयभाई रूपाणीजी ने सम्मानित किया वह रिपोर्ट भी पढ़ेंगे।

समदड़ी में आगामी 24/25 को अणदारामजी महाराज मंदिर का पाटोत्सव, 17 फरवरी को केराडू में बाडमेरा गोत्र का मेला व लोद्रेवा में कट्टा गोत्र के दादोजी की पुण्यतिथि मनाई जायेगी।

आगामी 17 फरवरी को विश्वकर्मा जयंति, 4 मार्च को महाशिवरात्रि पर समस्त समाज को हार्दिक शुभकामनाएँ।

### खबरें - अलप झलप

\* जालौर जिले के रामसीन क्षेत्र के जोडवाड़ा गाँव के पिन्टु उर्फ नटवरलाल पुत्र केशरीमलजी सोनी की पास के गाँव सिकवाड़ा में दुकान है। दि. 07.01.2019 सोमवार की रात को दुकान बंद कर कार से घर जाते समय कुछ बदमाशों ने कार सहित अपहरण कर 50 लाख फिरोती के मांगे। उसके पास जो भी था वह लूट लिया। रास्ते में एटीएम से पैसे भी निकलवाये। पुलिस की बढ़ती धाँस से आधी रात को रामजी का गोल गाँव में बदमाश उसे छोड़कर कार ले भागे।

\* कानपुर, चंडीगढ़, लखनऊ आदि जगहों के सराफा एसोसिएशन ने व्यापारियों के लिये एक गाईडलाइन जारी कर कहा है कि किसी भी होलसेलर से जेवरात खरीदने के वक्त या खरीदने के बाद सावधानी बरतें। रास्ते में अनजान आदमी से बात न करें। किसी भी खूमचे, रेस्टोरेंट आदि में न जाएँ या कोई कहे कि आपके रूपये गिर गये हैं उस पर ध्यान न दें। यदि कोई अपने आपको पुलिस बताकर जबर्दस्ती तलाशी की बात करता है तो नजदीक किसी दुकान में जायें या सड़क पर ही शोर मचाकर लोगों को इकट्ठा करें आदि।

\* पिछले दिनों पूर्व दिल्ली की कूचा महाजनी बाजार में एक दुकान से उसका नौकर ढाई किलो सोने के जेवर लेकर भाग गया। व्यापारियों को सलाह दी जाती है कि अपने यहाँ रखे गये नौकर या कारीगर का पुलिस वेरीफिकेशन

जरूर करवाएँ।

\* आंतरिक सूत्र बताते हैं कि कई बड़ें बड़ें ज्वैलरी मेन्युफेक्चरर दिवालिया होने की कगार पर है। एक तो वे होलसेलर होते हुए भी डायरेक्टर ग्राहक को होलसेल में जेवर बेचते हैं जिससे ग्राहक रिटेलर से नहीं खरीदते। इसका परिणाम भविष्य में उन्हीं को भुगतना पड़ सकता है क्योंकि होलसेलर के महत्तम ग्राहक तो रिटेलर ही हैं। सूत्र ये भी बताते हैं कि सरकार सोने के आयात पर ड्यूटी किसी भी कीमत पर कम नहीं कर सकती क्योंकि इससे सरकार के अन्य आय स्रोत पर विपरीत असर पड़ेगा व काफी उलझन पैदा होंगे।

\* देश में दिग्गज विदेशी कंपनियों अमेजन व फ्लिपकार्ट रिटेल व्यापारियों से सस्ते में माल नहीं बेच सकेगी। देश भर में व्यापार कर रहे 7 करोड़ व्यापारियों को इससे बड़ी राहत हुई है जो 30 करोड़ लोगों को रोजी रोटी देते थे। दिल्ली की कोर्ट ने इन विदेशी कंपनियों को सस्ते में माल बेचने पर बैन लगा दिया। देशभर के व्यापारियों का प्रतिनिधित्व करने वाली संस्था कैट ने उनके विरुद्ध अभियान चलाया था।

### मण्डोरा - परिहार गोत्र मेला पूर्व बैठक

श्री ब्राह्मण स्वर्णकार मण्डोरा परिहार गोत्र के आगामी मेले दि. 16.04.2019 की तैयारियों हेतु पूर्व अध्यक्ष श्री गिरधारी लालजी मण्डोरा व पूर्व कोषाध्यक्ष श्री रामलालजी मण्डोरा ने आज तक का संपूर्ण लेखा जोखा व रोकड़ पोते बाकी वर्तमान अध्यक्ष श्री जेठमलजी परिहार व वर्तमान कोषाध्यक्ष श्री शांतिलालजी मण्डोरा को सौंपा।

सभी गोत्र बंधुओं से निवेदन है कि आगामी 16/17 अप्रैल को मेले में गाजण माताजी धाम जरूर पधारे। \* कँवरलालजी मण्डोरा, सचिव : 9413261109

### “एस.बी.एस.युवा जालोर सदस्यता अभियान”

स्थाई कोष समिति के सभी सदस्यों से निवेदन है कि जिन समाज बंधुओं का आजीवन सदस्यता शुल्क बाकी है, वे अपना आजीवन सदस्यता शुल्क जल्दी से जल्दी जमा करवायें। समिति के द्वारा वर्तमान में 4 समाज बंधुओं को सहयोग किया जा रहा है। समाज के कई और समाज बंधुओं ने सहायता के लिए आवेदन किया है, पर राशि के अभाव में समिति उनका सहयोग नहीं कर पा रही है। इसलिए आपसे निवेदन है कि जल्दी से जल्दी अपना आजीवन सदस्यता शुल्क जमा करवाये व समाजहित कार्य में सहयोग करें।

### बीकानेर के कवि राजेंद्र कट्टा का नागरिक सम्मान



गणतन्त्र दिवस दि. 26 जनवरी 2019 के उपलक्ष में बीकानेर में आयोजित ध्वज वंदन व नागरिक सम्मान में समाज के सुख्यात कवि श्री राजेंद्र स्वर्णकार (कट्टा) को महापौर द्वारा प्रशस्ति पत्र व शॉल ओढ़ाकर सम्मानित किया गया। यह समस्त समाज के लिए गौरव की बात है।

### 17 फरवरी को केराडू में चामुण्डा माता का मेला

बाडमेरा गोत्र की कुलदेवी चामुण्डा माता केराडू का 10वाँ वार्षिक मेला 17 फरवरी 2019 को आयोजित होगा। जिसके कार्यक्रम के अनुसार प्रातः 7 बजे 1. मंत्रोच्चार के साथ अभिषेक, 2. गणेश पूजा प्रातः 9 बजे, 3. 10 बजे से हवन, 4. ध्वजारोहण 5. महाप्रसादी दोपहर 12 बजे से सांय 5 बजे 6. हवन पूर्णाहुति 1 बजे 7. सांयकालीन आरती 6.15 बजे व 8. रात्रि जागरण रात्रि 8.30 से प्रातः 4 बजे तक होगा।

बाडमेर से केराडू जाने के लिये ढाणी बाजार समाज भवन से कुछ दूर जैन विद्यापीठ से प्रातः 10 से दोपहर 3 बजे तक सुविधा की गई है।

\* प्रेसनोट - मोहनलालसोनी सेक्रेटरी : 9413526390

### श्री ब्राह्मण स्वर्णकार समाज की महिला मण्डल की नई कार्यकारिणी पाली राजस्थान

- 1, अध्यक्ष - किरणदेवी रमेशकुमारजी मंडोरा।
- 2, उपाध्यक्ष, - सुशीलादेवी हरीशकुमारजी।
- 3, सचिव - पिकी अभिषेकजी।
- 4, सहसचिव, - मीनादेवी रिकपजी मंडोरा / दिपिका प्रवीणकुमारजी मंडोरा / पूजा सतीशजी।
- 5, कोषाध्यक्ष - संतोष शैलेश कुमार जी मंडोरा।
- 6, सहकोषाध्यक्ष - चंदादेवी भरतजी मंडोरा।
- 7, खेल मंत्री - सुशीलादेवी अनिलकुमारजी / पूजा रामस्वरूपजी बाडमेरा / गुणवंतीदेवी कान्तिलालजी मंडोरा / विजयादेवी पवनजी हेडाऊ / कमलादेवी /

### एक ऊगता सितारा अकाल अस्त हो गया : कु. जिम्मी की मौत ने सबको रूला दिया

दि. 18.01.2019



शुक्रवार को गुजरात के खेडब्रह्मा निवासी श्री कांतिलालजी मांगीलालजी परिहार (मू.नि. सायरा-मेवाड़) के पुत्र चि. हर्षद का शुभ विवाह था। जिसका इंतजार उसकी बहन जिम्मी कई दिनों से कर रही थी।

बारात अहमदाबाद पहुंची। जहाँ मंगल फेरा व भोजन समारोह आदि संपन्न हुए। दिनभर हँसी खुशी का माहौल रहा। रात्रि को बारात विदाय हुई। बारात के साथ एक कार में अन्य लोगों के साथ में जिम्मी भी बैठी हुई थी। कार जीजा महेशकुमार चला रहे थे। अचानक रात्रि ढाई बजे ईडर के नेत्रामली के पास रोड़ पर एक श्वान आ जाने से चालक ने ब्रेक मारी जिससे कार स्लीप होकर झाड़ के साथ जबर्दस्त टकरा गई।

इस दुर्घटना में कार में सवार कु. जिम्मी की तुरंत मौत हो गई। जिम्मी के जीजाजी महेशकुमार व अन्य दो लोगों

को घायलावस्था में अस्पताल पहुंचाया गया जहाँ तीनों की सारवार के बाद अब वे भयमुक्त हैं और अस्पताल से उन्हें छुट्टी दे दी गई।

22 वर्षीय कु. जिम्मी मिलनसार, मितभाषी व खुशमिजाज स्वभाव की थी। वह बी.एस.सी. कर रही थी। साथ ही वह कलेक्टर बनने के लिये भी संबंधित परीक्षाओं की भी तैयारी कर रही थी। टेलेन्टेड इतनी थी कि उसके कॉलेज मित्र व प्रोफेसर उसे मोटीवेशनल स्पीकर के रूप में भी निहार रहे थे। पढ़ाई में भी वह होशियार व सबकी प्रिय थी।

ऐसी जिम्मी ने इस दुनिया से अचानक एक्जिट कर ली। परिवार समस्त समाज व उसके मित्र सर्कल व प्रोफेसरों में शोक छा गया।

वह सभी को यह संदेश दे गई कि खूब मेहनत करो व जब तक मंजिल न मिले पीछा न छोड़ो।

(जानकारी : श्री बंशीलालजी परीहार खेडब्रह्मा)

### समदड़ी - अणदाराम मंदिर में 24/25

### फरवरी को देवप्रसादजी महाराज पधारेंगे

श्री अणदाबाबा आश्रम जामनगर के आठवें गादीपति व वर्तमान महंत प.पू. 1008 श्री देवप्रसादजी बापू समदड़ी समाज के प्रतिनिधि मंडल द्वारा विशेष रूप से दिये गये निमंत्रण के तहत दि. 24 फरवरी की शाम सात बजे समदड़ी नगर में पावन प्रवेश होगा।

रात्रि जागरण में महाराज श्री के आशीर्वचन एवं समाज के नाम संबोधन होगा।

दि. 25 फरवरी 2019 सोमवार प्रातः 10.30 बजे पू. श्री महाराज का सामैया किया जायेगा। उसी दिन दोपहर 1 बजे प्रसादग्रहण करने के पश्चात पू. महाराज श्री अपने गंतव्य को प्रस्थान करेंगे।

समस्त समाज को इस सुअवसर पर उपस्थित रहकर दर्शनों का लाभ लेने के लिये हार्दिक अनुरोध है।

\* प्रेषक - श्री संतोषकुमारजी हेडाऊ, अध्यक्ष - श्री अणदाराम महाराज मंदिर कमेटी - समदड़ी

### जोधपुर - प्रगतिशील संस्था का वार्षिक समारोह

श्री ब्राह्मण स्वर्णकार प्रगतिशील संस्था जोधपुर द्वारा दि. 13 जनवरी 2019 रविवार को स्थानीय सुनारों की बगेची में वार्षिक समारोह व सामूहिक भोज का आयोजन किया गया।

संस्था के संस्थापक एवं अध्यक्ष श्री मांगीलालजी हेडाऊ द्वारा प.पू. श्री धर्मसीजी की पूजा अर्चना व दीप प्रज्वलन के पश्चात समारोह का शुभारंभ किया गया।

बच्चों के लिये सामान्य ज्ञान प्रश्नोत्तरी में सही उत्तर देने वाले प्रतियोगी को पुरस्कृत किया गया। वरिष्ठ जनों की कुर्सी रस प्रतियोगिता में श्री मांगीलालजी हेडाऊ, महिलाओं में श्रीमती बेला सोनी एवं बच्चों में श्री रुद्राक्ष सोनी विजेता रहे। बच्चों की चम्मच बंटा रस में रुद्राक्ष सोनी विजेता रहे।

समारोह के आखिरी दौर में हाऊजी खेल का आयोजन किया गया।

समारोह में 11 बजे तक आने वाले सदस्यों का लक्की कूपन में श्री देवेंद्रजी कट्टा विजेता रहे। कार्यक्रम में संस्था की कार्यकाकिणी व सभी सदस्यों का भरपूर सहयोग रहा। समारोह का समापन सामूहिक भोज के साथ किया गया।

\* प्रेषक - श्री मानचंद कट्टा - सचिव

प्रेषक- श्रीमती किरणदेवी मंडोरा, अध्यक्ष





हमारी जिज्ञासा हमें रुकना नहीं, चलना सिखाती है। यदि हम परिवर्तन चाहते हैं तो हमें आगे कदम बढ़ाने ही होंगे। जरूरी नहीं कि हमारे सामने मंजिल हो ! कई बार सार्थक सोच के साथ चलते चलते कदम जहाँ पहुँचते हैं, वहीं मंजिल खड़ी होती है।

.... और ऐसा ही कुछ 5 व 6 जनवरी 2019 को म.प्र. के रतलाम शहर के होटल कान्हा इंटरनेशनल में आयोजित कार्यक्रम ठ मंथन ठ में हुआ। म.प्र. श्री ब्राह्मण स्वर्णकार सभा द्वारा समाज के विभिन्न क्षेत्रों के म.प्र., राजस्थान, गुजरात, महाराष्ट्र, गोवा, प.बंगाल, हरियाणा, उत्तरप्रदेश व दिल्ली से 50 समाज गौरव, जो प्रशासनिक व कारपोरेट सेक्टर, उद्योगपति, राजनीतिज्ञ, डॉक्टर्स, पत्रकारिता, समाज नेतृत्वकर्ता, बिजनेसमैन विषयो के विशेषज्ञ थे, उन्हें आमन्त्रित किया गया था और मकसद था उनके अनुभवों से समाज कैसे लाभ प्राप्त कर सके? दो दिवसीय इस कार्यक्रम का शुभारम्भ दिनांक 5 जनवरी 19 को प्रान्तीय अध्यक्ष श्री दिलीपजी जसमतिआ इंदौर, महासभा अध्यक्ष श्री दौलतरामजी महेचा जोधपुर, टीम उमंग के डॉ. गंगश्यामजी हेड़ाऊ जोधपुर व समाजतल श्री जगदीशजी चौहान रतलाम द्वारा दीप प्रज्वलन व मंगलमूर्ति श्री गणेशजी तथा श्री धर्मसीजी को माल्यार्पण कर किया गया। गणेश वंदना नृत्य की प्रस्तुति श्रीमती मोनिका व श्रीमती अंजलि चौहान ने दी। प्रान्तीय अध्यक्ष ने सदन में कार्यक्रम के उद्देश्य से सभी को अवगत करवाया व कार्यक्रम में सभी की उपस्थिति के लिए धन्यवाद प्रेषित किया।

महासभा अध्यक्ष श्री दौलतरामजी महेचा व टीम उमंग की ओर से डॉ गंगश्यामजी हेड़ाऊ ने मंथन कार्यक्रम



## कार्यक्रम "मंथन" सफलता पूर्वक सम्पन्न

आयोजन के लिए मध्यप्रदेश श्री ब्राह्मण स्वर्णकार सभा की प्रशंसा की व कहा कि प्रान्तीय सभा म.प्र. हमेशा से ही समाजहित के लिए कुछ नया व अनूठा करता रहा है। कार्यक्रम का संचालन पूर्व अध्यक्ष श्री गिरधारीलालजी महेचा नागदा ने किया।

तत्पश्चात उपस्थित सभी समाज गौरव ने अपना अपना परिचय सभी के समक्ष रखा। परिचय पश्चात टीम उमंग के सहयोग से, उपस्थित सभी के समक्ष आज का सामाजिक परिदृश्य रखा गया। आज के समय में हमारा समाज सामाजिक सांख्यिकी, आर्थिक व शैक्षणिक रूप से कहाँ खड़ा है, उस पर श्री राजेन्द्रजी चोकसी कुक्षी व श्री के.टी. सोनी सूरत ने प्रकाश डाला व वर्तमान की सामाजिक स्थिति सबके सामने रखी।

रात्रि को पूर्व अध्यक्ष श्री रविजी शर्मा इंदौर के नेतृत्व में गीत, कवि सम्मेलन व श्री हिमांशु बबंडर के द्वारा लाप्टर शो का आयोजन किया गया। कविसम्मेलन में श्रीमती मनीषाजी आर्य बीकानेर, डॉ गंगश्यामजी हेड़ाऊ जोधपुर, श्री केटी सोनी सूरत व श्री दिलीपजी

जसमतिआ इंदौर ने कवितापाठ किया। दूसरे दिन दिनांक 6 जनवरी 2019 को स्वल्पाहार पश्चात अलग अलग क्षेत्रों के विशेषज्ञ अलग अलग समूहों में बैठकर अपने अनुभवों पर चर्चा कर समाज विकास को आगे ले जाने पर विचार किया। विचार के बाद सभी ने अपनी अपनी भूमिका पर सदन को आश्वस्त किया।

कारपोरेट ग्रुप के श्री अशोकजी हेड़ाऊ गुडगाम (जिंदल ग्रुप), श्री ललितजी चित्तोड़ा मुंबई (जिओ रिलायंस), श्री परेश कांतिलालजी परिहार मुंबई (आय.टी.सेक्टर), श्री राजेन्द्रजी जसमतिआ जोधपुर (अम्बुजा सीमेंट), श्री रविंद्रजी चित्तोड़ा मुंबई (सिस्को), श्री सुरेंद्रजी काला ब्यावर (श्री सीमेंट), श्री विमलजी कट्टा सी.ए. अहमदाबाद की ओर से, श्री गिरिराजजी कट्टा अलवर ने, बिजनेसमैन ग्रुप में श्री राजेंद्र कुमार जी सोनी मुंबई, श्री देवचंद्रभाई राठौर डीसा, श्री दुर्गाशंकरजी सरवाडिया इंदौर, श्री धुड़ारामजी बाडमेरा पोखरण, श्री जयप्रकाशजी कोटडिया पालनपुर, श्री ओमप्रकाशजी चौहान रतलाम, श्री

रामेश्वरजी कट्टा (चूड़ीवाला) जोधपुर, श्री रसिकलालजी लोरका मुंबई, श्री विपुलजी मंडोरा विरार, श्री उममेदभाई जोजावरा अहमदाबाद, श्री रमेशभाई बेडचा मुंबई की ओर से, श्री अरुणजी कश्यप जोधपुर ने,

उद्योग जगत के श्रीवेदप्रकाशजी बाडमेरा नागपुर, श्री घनश्यामजी महेचा गोवा, श्री जितेंद्रजी हेड़ाऊ कुक्षी, श्री सुभाषजी कट्टा मुंबई की ओर से श्री गौरवजी धांधल अहमदाबाद ने,

महिलानेत्री श्रीमती अर्चना हेड़ाऊ हिममतनगर, श्रीमती अनुराधा सोनी भोपाल, सुश्री कीर्ति सोनी बीकानेर, डॉ श्रुति पाराशर गाजियाबाद, सुश्री ऋतु सोनी सूरत की ओर से श्रीमती मनीषाजी आर्य बीकानेर ने,

राजनीति व पत्रकारिता से श्री पुरषोत्तमजी कोटडिया समदड़ी, श्री प्रकाशजी हिंदुस्तानी (हेड़ाऊ) इंदौर, की ओर से श्री शिवप्रकाशजी बाडमेरा बाडमेर ने,

सामाजिक नेतृत्वकर्ता, श्री बंसीलाल जी परिहार खेड़ब्रह्मा, श्री गिरधारीलालजी मंडोरा इंडर, श्री हेमन्तजी चौहान अहमदाबाद की ओर से श्री

दौलतरामजी महेचा जोधपुर ने, गवर्नमेंट जॉब व कानूनविद से श्री ब्रजमोहनजी कट्टा अमरावती, श्री पियूषजी भुजुड खड्गपुर, डॉ. प्रमोदजी जसमतिआ चंडीगढ़, श्री रामकिशनजी कोटडिया जोधपुर, डॉ. शैलेशकुमार सोनी वडोदरा की ओर से, श्री डॉ अशोकजी काला जोधपुर ने सदन को यह आश्वस्त किया कि मंथन कार्यक्रम में समाज विकास के लिए जो शुरुआत हुई है, हम उसे मंजिल तक पहुँचाने में कोई कसर नहीं छोड़ेंगे।

कार्यक्रम को सफल बनाने में टीम उमंग के श्री केटीजी मंडोरा सूरत व डॉ.गंगश्यामजी हेड़ाऊ जोधपुर के साथ साथ श्री जगदीशजी चौहान रतलाम परिवार व म.प्र. श्री ब्राह्मण स्वर्णकार सभा कार्यकारणी व संरक्षक मंडल की महत्वपूर्ण भूमिका रही।

दो दिनों के सफल गरिमामय आयोजन के बाद सभी के सम्मान के साथ कार्यक्रम का समापन हुआ अंत में-

किसी ने सच ही कहा है -ठ एक बात हमेशा याद रखिए कि जीवन में सोचे हुए सामाजिक कार्य के परिणाम तत्काल नहीं पाए जा सकते, उन तक पहुँचने के लिए जरूरी होता है अनवरत चलते रहना ! निरंतर चलते रहना !!

प्रेषक - गोपाल सोनी, प्रचारमंत्री म.प्र.श्री ब्राह्मण स्वर्णकार सभा

राम मंदिर के शिलान्यास मैठ स्वर्णकार समाज द्वारा चार स्वर्णजडित शिलाएँ भेंट की जायेगी:

अभी पिछले दिनों प्रयाग राज में कुंभ मेले के दरम्यान आयोजित धर्मसंसद में शिलान्यास की तिथि 21 फरवरी 2019 तय हो गई। जिसके अनुसार भूमिपूजन व शिलान्यास अनंत श्री विभूषित ज्योतिष पीठाधिष्ठर एवं द्वारिका शादा पीठ के जगद्गुरु शंकराचार्य स्वरूपानंद सरस्वती करेंगे।

उल्लेखनीय है कि भूमिपूजन हेतु उच्च कोटि की चार स्वर्णजडित शिला बनाने की जिम्मेदारी श्री मैठ स्वर्णकार समाज को मिली। श्री मैठ स्वर्णकार समाज के कोलकाता निवासी हेमंत तोसावड़ के प्रयास से यह सौभाग्य मैठ स्वर्णकार समाज को मिला।

इन चार शिलाओं के नाम होंगे नंदा, भद्रा, जया और पूर्णा। चारों शिलाओं का प्रारंभ में पूजन कर स्थापित करने के पश्चात ही मंदिर निर्माण कार्य प्रारंभ होगा।

श्री मैठ स्वर्णकार समाज के इस सौभाग्य से समस्त सर्व स्वर्णकार समाज को भी गौरव की अनुभूति होगी।

\* मैठ कोलकाता पत्रिका से साभार।

## पाली समाज के अध्यक्ष का चुनाव संपन्न :

### बाबूलालजी मण्डोरा भारी बहुमत से विजयी

श्री ब्राह्मण स्वर्णकार समाज पाली के अध्यक्ष पद हेतु चुनाव दि. 07.01.2019 को मतदान द्वारा संपन्न हुए।



मुख्य चुनाव अधिकारी डॉ.एल.एन. सोनी ने बताया कि अध्यक्ष पद हेतु श्री बाबूलालजी मण्डोरा (वर्तमान अध्यक्ष) श्री बाबूलालजी दुंगरलालजी, श्री बस्तीमलजी मण्डोरा, श्री वासुदेवजी कट्टा, व श्री मदनलालजी कट्टा द्वारा नामांकन पत्र दाखिल किया गया था।

श्री बाबूलालजी मण्डोरा को कुल 221 मत प्राप्त होने पर भारी बहुमत से विजयी घोषित किया गया। कुल मतदान 300 से अधिक हुआ।


मतदान संपन्न करवाने में एडवोकेट श्री मदनलालजी कश्यप, एडवोकेट श्री बजरंगलालजी बाडमेरा, सी.ए. श्री जगदीशजी हेड़ाऊ, श्री धनराजजी शर्मा,

श्री गोपालजी महेचा, श्री हरिगोपालजी साकरिया, व नवयुवक मण्डल पाली के श्री हितेश बाडमेरा, श्री मोहित मण्डोरा, श्री प्रवीण कट्टा, श्री वीरेन्द्र कट्टा, श्री गौरव बाडमेरा, श्री मनीष बाडमेरा, श्री विशाल कश्यप व श्री दीक्षित मण्डोरा का सराहनीय योगदान रहा।

\* प्रेषक - श्री कँवरलालजी मण्डोरा, पाली

## सदा बहार गायक को स्मरणांजलि

गत माह दि. 4 जनवरी 2019 को बीकानेर के सुख्यात सदाबहार गायक व मूर्धन्य व्यक्तित्व के धनी डॉ. रामेश्वर आनंद सोनी की प्रथम पुण्यतिथि थी।



स्व. रामेश्वरजी एक ऐसी हस्ती थे जिनकी मस्ती, खुशमिजाजी, गुंजती आवाज को सहजता से गाना, मिलनसार लेखक अनुवादक, गायक सभी गुणों के धनी उनकी आवाज लम्बे समय

## विद्यार्थी बन्धुओं : बोर्ड की परीक्षाएँ 7 मार्च से शुरू

गुजरात बोर्ड ऑफ सेकेण्डरी एन्ड हायर सेकेण्डरी एज्यूकेशन बोर्ड ने 10वीं और 12वीं कक्षा की बोर्ड की परीक्षाओं की तारीख जारी कर दी है।

जिसके अनुसार ये परीक्षाएँ 7 मार्च 2019 से शुरू होगी और 23 मार्च को समाप्त होगी। जो उम्मीदवार ये परीक्षा देने वाले हैं वे अधिकारिक वैबसाइट पर जाकर देख सकते हैं।

सूत्र बताते हैं कि इस बार गुजरात

तक मधुर आलाप का भान कराती रहेगी। उनका हर हर महादेव गीत जिसने भी चाहे दशकों पूर्व सुना होगा आज भी उसकी गुंज वैसी ही तरोताजा लगेगी। वे शास्त्रीय संगीत के भी अच्छे ज्ञाता व गायक थे। देशभर के कई शहरों में उनकी प्रस्तुतियाँ हो चुकी हैं।

समाज की ऐसी सदाबहार व महान शख्सियत को स्वर्णजागृति की हार्दिक स्मरणांजलि। आप सदा हमारे दिल में बसे रहेंगे। \* स्वर्णजागृति परिवार।

में करीब 17/50 लाख छात्र परीक्षा दे सकते हैं।

वहीं राजस्थान में अजमेर बोर्ड के अनुसार बोर्ड की परीक्षाएँ 10वीं व 12वीं की अलग तारीखों से शुरू होगी। कक्षा 10वीं बोर्ड की परीक्षा 15 मार्च से व कक्षा 12वीं बोर्ड की परीक्षा 8 मार्च से शुरू होगी।

विद्यार्थियों को सलाह है कि वे अपने अपने स्कूल से परीक्षा की जानकारी ले लें।

आप सभी को परीक्षा में सफलता के लिये स्वर्णजागृति पत्रिका की ओर से हार्दिक शुभकामनाएँ। आपका रिज़ल्ट आने के बाद स्वर्णजागृति पत्रिका में उसकी झरोक्स भेजना न भूलें।

## भूल सुधार

\* गतांक दि. 15 जनवरी 2019 के अंक पेज नं. 3 पर प्रकाशित खेड़ब्रह्मा सा.वि. समिति नई कार्यकारिणी का गठन शीर्षक के अंतर्गत पद मुख्य संयोजक के रूप में श्रीमान वेणीलालजी जडावचंदजी बेडचा खेड़ब्रह्मा का नाम पढ़ा जाय।

तत्पश्चात मुख्य संयोजक शीर्षक को सहसंयोजक शीर्षक पढ़ा जाय जिसमें कुल 6 नाम है।

\* गतांक पेज नं. 2 पर दाहोद के पुलकित जसमतिआ ने एम.बी.बी.एस. किया में अंतिम पेरा में डॉ. दीपक शर्मा की जगह डॉ. पुलकित जसमतिआ पढ़ा जाय।

भूल के लिये क्षमा प्रार्थी हैं।



## बीकानेर विकास समिति द्वारा प्रतिभा सम्मान



में राजस्थान प्रशासनिक सेवा में पुलिस सेवा में डी.वाय.एस.पी. पद पर चयनित श्री मुकेशजी महेचा अपने संबोधन में विद्यार्थियों को प्रेरणात्मक बातें बताईं

श्री ब्राह्मण स्वर्णकार विकास समिति द्वारा विद्यार्थी प्रतिभा सम्मान समारोह दि. 03.02.2019 को जेलरोड़ स्थित पंचायती भवन में उत्साहपूर्ण वातावरण में संपन्न हुआ।

माँ सरस्वती के आगे दीप प्रज्वलन के साथ कार्यक्रम का शुभारंभ हुआ। शैक्षणिक सत्र 2017/18 में कक्षा 8,10,12 में 60 प्रतिशत या इससे उपर तथा स्नातक, स्नातकोत्तर एवं अन्य तकनीकी शिक्षा में पूर्ण डिग्री प्राप्त की है उन मेधावी विद्यार्थियों को प्रमाणपत्र देकर सम्मानित किया गया। उक्त कक्षाओं में प्रत्येक कक्षा में सर्वाधिक अंक प्राप्त करने वाले प्रथम व द्वितीय विद्यार्थियों को चांदी के मैडल प्रदान किये गये। कार्यक्रम के मुख्य अतिथि हाल ही

और कहा कि हमारा स्वर्णकारी कार्य के साथ शिक्षा भी जरूरी है। उन्होंने उपस्थित छात्र-छात्राओं द्वारा कैरियर से संभावित प्रश्नों का उत्तर भी दिया। कार्यक्रम की अध्यक्षता पंचायत भवन ट्रस्ट अध्यक्ष श्री देवकिशनजी व श्री जुगराजजी ने की। समिति के संरक्षक श्री शंकरलालजी कट्टा ने बताया कि विद्यार्थियों को प्रोत्साहन देने हेतु यह आयोजन 17 वर्षों से किया जा रहा है। कार्यक्रम में उपस्थित गणमान्य लोगों ने भी विद्यार्थियों का उत्साहवर्धन किया। नवनिर्वाचित अध्यक्ष श्री चंद्रप्रकाश सोनी द्वारा धन्यवाद ज्ञापन के पश्चात स्वरूचि भोज का आयोजन हुआ जिसमें 600 व्यक्तियों ने भाग लिया।

\* प्रेस विज्ञापित - श्री शंकरलालजी कट्टा, संरक्षक

## कवि मंच पर उभरता नन्हा गीतकार राजा

अभी अभी कुछ समय से सोशल मीडिया पर राजा सोनी का एक विडियो वायरल हुआ है जिसमें वह एक परिपक्व कवि की तरह मंच पर सहजता से काव्य पाठ कर रहा है। श्रोता तो श्रोता किन्तु मंच पर उपस्थित दिग्गज कवि भी उसे दाद दिये बगैर नहीं रह सके। अवसर था बाडमेर जिले के गढ सिवाणा स्थापना दिवस पर दि. 12 जनवरी 2019 को आयोजित कवि सम्मेलन का। जिसमें इस नन्हें कलाकार की प्रस्तुति ने सबका मन मोह लिया।

उम्र मात्र 10 वर्ष व कक्षा छठी का बालोत्रा का ग्रेस मिशन का विद्यार्थी। पिता दुष्यन्त को कविताएँ लिखने का शौक! जाने माने लाप्टर चैंपियन हिमांशु बवण्डर की प्रेरणा से नन्हें राजा ने दो बड़े मंच पर प्रस्तुति दी। जिसके बाद उसने पिछले अगस्त माह में बालोत्रा में संपन्न उमंग-3 में अपनी शानदार प्रस्तुति से उपस्थित सभी समाज बंधुओं की प्रशंसात्मक तालियाँ बटोरी।

मानवसेवा को समर्पित शिवकुमार सोनी को साधुवाद



ग्लोबल रीलिफ सोसायटी के अध्यक्ष श्री शिवकुमारजी मण्डोरा जोधपुर व सोवायटी की टीम ने दि. 15 जनवरी 2019 को 58वाँ विशाल रक्तदान का आयोजन किया। यह शिविर थैलेसेमिया से पीड़ित बच्चों को समर्पित था। शिविर में 66 लोगों ने उत्साहपूर्वक रक्तदान किया। दि. तथा 31 जनवरी को स्वाईनफ्लू से बचाव हेतु दवाईयों का वितरण किया गया।

सोसायटी के अध्यक्ष श्री शिवकुमारजी मण्डोरा जोधपुर को मानव सेवा के इस कार्य हेतु अभिनंदन व साधुवाद।

Printed on 10th every month

## विरार-वसई से बोरडी समाज का पंचम स्नेह सम्मेलन

श्री ब्राह्मण स्वर्णकार समाज विरार वसई से बोरडी तक में फैले नगरों के समाजबंधुओं का पांचवा स्नेह सम्मेलन दि. 03.02.2019 रविवार को विरार में समस्त समाज बंधुओं की उपस्थिति में धूमधाम पूर्वक संपन्न हुआ।

उपाध्यक्ष श्री मुकेश भँवरलालजी ने स्वर्णजागृति पत्रिका को बताया कि उत्साहपूर्ण वातावरण में संपन्न इस कार्यक्रम के बच्चों ने उभरते कलाकारों के रूप में बाँसुरी वादन, गिटार वादन, गायन-वादन, नृत्य आदि की सुंदर प्रस्तुति देकर लोगों की तालियाँ बटोरी। सम्मेलन में उपस्थित वरिष्ठ बुद्धुर्गों व माताओं का शॉल ओढ़ाकर सम्मान किया गया। इसी के साथ स्नेह सम्मेलन महाप्रसाद के साथ संपन्न हुआ।





\* मुकेश भँवरलालजी सोनी उपाध्यक्ष

## राकेश मण्डोरा ज्वैलर्स ऐसोसिएशन के अध्यक्ष

हिम्मतनगर जि. साबरकांठा (गुज.) के ज्वैलर्स ऐसोसिएशन के चुनाव दि. 11 जनवरी 2019 वनी रात्रि 8.30 बजे लक्ष्मीनारायण मंदिर में संपन्न हुए जिसमें ऐसोसिएशन के लगभग 125 सदस्यों की उपस्थिति में हिम्मतनगर निवासी श्री राकेश कुमार मण्डोरा पुत्र श्री मांगीलालजी प्रेमचंदजी मण्डोरा को भारी बहुमत से ऐसोसिएशन का अध्यक्ष चुना गया है। यह समाज के लिये गौरव की बात है। स्वर्णजागृति परिवार की हार्दिक बधाई।

\* श्री रमेशजी महेचा (सनशाईन वाले) स्वर्ण जागृति परिवार में शोक : हार्दिक श्रद्धांजलि

स्वर्ण जागृति परिवार के चचेरे भाई स्व. तुलसीराम गणपतरामजी बेडचा की धर्म पत्नी श्रीमती मांगीदेवी नि. पाली का दुखद निधन दि. 4/2/2019 को हुआ। वे पाली निवासी कमलेश बेडचा व श्रीमती कलावती भरतकुमारजी की माताजी थीं। ईश्वर उनकी आत्मा को चिर शांति प्रदान करे।



पाँच लाख रुपए तक की आय पर कोई टैक्स नहीं : डेढ़ लाख रुपए का निवेश करेंगे तो 6.5 लाख की सालाना आय टैक्स फ्री हो जाएगी।

- स्टैंडर्ड डिडक्शन पहले 40 हजार रुपए था, अब 50 हजार रुपए किया गया।  
- बैंक और पोस्ट ऑफिस में जमा राशि पर मिलने वाले ब्याज पर टीडीएस में छूट 10 हजार से बढ़ाकर 40 हजार रुपए हुई।  
- किराए से होने वाली 2.40 लाख रुपए तक की आमदनी पर टीडीएस नहीं लगेगा। पहले यह सीमा 1.80 लाख रुपए थी।

- दो करोड़ रुपए तक के कैपिटल गेन पर निवेश की सीमा एक घर से बढ़ाकर दो घर की गई। यह छूट जीवन में एक बार मिलेगी।  
- अफोर्डेबल हाउसिंग स्कीम में अगर घर बुक करा रहे हैं तो उसके ब्याज पर मिलने वाली छूट 31 मार्च 2020 तक बढ़ाई गई।  
- दूसरा घर होने पर उसके किराए से होने वाली आय को इनकम टैक्स में दो साल तक दिखाने की जरूरत नहीं है।

## रक्तदाताओं को धन्यवाद! आपके रक्तदान से किसी की जिन्दगी रौशन हुई!!

जनवरी के अंतिम सप्ताह के अंतिम दिनों में अहमदाबाद इलाज करवाने आये दो समाजबंधुओं करीब 9/10 युनिट रक्त की जरूरत पड़ी। इनमें से एक बन्धु अपोलो हॉस्पिटल व दूसरे सीविल हॉस्पिटल के किडनी विभाग में भर्ती थे। उन्होंने रक्त की जरूरत के लिये एस.बी.एस. युवा संगठन अहमदाबाद से संपर्क किया। संगठन तुरंत ही हरकत में आया व वॉट्सएप्प के माध्यम से शहर के कोने कोने में खबर पहुंची।

जैसे ही संभावित रक्तदाताओं को इस बात की खबर मिली वे तुरंत ही बिना किसी पट्टीवाद के संबंधित जगह पहुंचे और रक्तदान किया। इसके एक दिन बाद रोग पीड़ितों में से एक को पुनः 9/10 युनिट रक्त की आवश्यकता हुई, और रक्तदाताओं ने तुरंत ही रक्तदान किया। कुल 20 युनिट रक्तदान किया गया।

## लोहटजी दादोजी का शहीद दिवस 14 फरवरी को

श्री ब्राह्मण स्वर्णकार समाज के कट्टा गोत्र के पितृ पुरुष व देश के लिये शहीद श्री लोहटजी दादोजी का 1375वाँ शहीद दिवस उनके शहीद स्मारक दादोजी शहीद स्मारक लोदरवा जैसलमेर में माघ सुदी नवमी 14 फरवरी 2019 गुरुवार को आयोजित किया गया है।

यह पत्रिका आपके हाथों में पहुंचेगी तब तक कार्यक्रम संपन्न हो चुका होगा। कार्यक्रम की रिपोर्ट अगले अंक में प्रकाशित करेंगे।

\* दादोजी सेवा समिति के निमंत्रण पत्र से साभार

\* धन्यवाद है इन रक्तदाताओं को! जो रक्तदाता भविष्य में रक्तदान करना चाहते हैं वे अपने नाम ब्लडग्रुप का रजिस्ट्रेशन करवा सकते हैं।

\* संपर्क - विक्रम परिहार - 9824312289, जितेन्द्र महेचा 9913344643




\* जानकारी - एस.बी.एस. युवा द्वारा प्रसारित जानकारी से।

## ऋत्विज कट्टा जोधपुर ने सीए पास किया

सोनी ऋत्विज पुत्र श्रीमती मनीषा (मनीषा) व श्री जितेन्द्रजी कट्टा व पौत्र श्रीमती शांतिदेवी व श्री सुखरामजी कट्टा, रावतों का बास जोधपुर ने इस माह घोषित सीए के अंतिम परिणाम में सीए सफलतापूर्वक पास किया। परिवार व समाज का नाम रौशन करने पर हार्दिक बधाई। \* संपर्क - 07737789298

जैतारण के पंकज ने सीए में देशभर में 20वीं रैंक पाई

सोनी पंकज पुत्र श्री बुद्धराजजी भँवरलालजी चित्रोडा निवासी जैतारण जि. पाली ने अभी हाल ही जारी सीए के परिणाम में देशभर में 20वीं रैंक पाकर अव्वल रहा। यह उसके परिवार व समस्त समाज के लिये गौरव की बात है। स्वर्णजागृति परिवार की हार्दिक बधाई। \* संपर्क - 9214628079 बुद्धप्रकाशजी



# महा कुम्भ

## प्रयागराज

26 फरवरी 2x2 स्लीपर बस द्वारा 8 दिन अहमदाबाद से अहमदाबाद

Rate Per Person 13500/- डबल शेरिंग  
Rate Per Person 12000/- टिरपल शेरिंग

अहमदाबाद - वाराणसी - प्रयागराज - गोकुल - मथुरा - वृन्दावन - बरसाना - अहमदाबाद

For Bookings | +91-8460773636 | +91-9033419489 | TRIP EXPERTS